

# പ്രധാനമന്ത്രി ഉക്രെയ്നിന് ബി.എച്ച്.ഐ. എച്ച്.എസ്.എം ക്യാബുകൾ നൽകി

2024 ഓഗസ്റ്റ് 23

പ്രധാനമന്ത്രി ശ്രീ നരേന്ദ്രമോദി ഇന്ന് ഉക്രെയ്ൻ സർക്കാരിന് നാല് ബി.എച്ച്.ഐ.എച്ച്.എസ്.എം (സഹകരണത്തിനും സൗഹൃദത്തിനുമായുള്ള ഭാരതത്തിന്റെ ആരോഗ്യ സംരംഭം) ക്യാബുകൾ സമ്മാനിച്ചു. ഈ മാനുഷിക സഹായത്തിന് ഉക്രെയ്ൻ രാഷ്ട്രപതി ബഹുമാന്യനായ വ്ലാദിമിർ സെലെൻസ്കി പ്രധാനമന്ത്രിക്ക് നന്ദി പറഞ്ഞു. പരിഷ്കരിച്ച സത്വര ചികിത്സ നൽകാനും വിലപ്പെട്ട ജീവനുകൾ രക്ഷിക്കാനും ക്യാബുകൾ സഹായിക്കും.

2. ഓരോ ബി.എച്ച്.ഐ.എച്ച്.എസ്.എം ക്യാബിലും എല്ലാത്തരം പരിക്കുകൾക്കും ചികിത്സാ സാഹചര്യങ്ങൾക്കുമുള്ള ആദ്യ നിര പരിചരണത്തിനുള്ള മരുന്നുകളും ഉപകരണങ്ങളും അടങ്ങിയിരിക്കുന്നു. പ്രതിദിനം 10-15 അടിസ്ഥാന ശസ്ത്രക്രിയകൾ കൈകാര്യം ചെയ്യാൻ കഴിയുന്ന ഒരു അടിസ്ഥാന ഓപ്പറേഷൻ മുറിയ്ക്കുള്ള ശസ്ത്രക്രിയാ ഉപകരണങ്ങളും ഇതിൽ ഉൾപ്പെടുന്നു. ആഘാതം, രക്തസ്രാവം, പൊള്ളൽ, ഒടിവുകൾ മുതലായ വിവിധതരം അടിയന്തര സാഹചര്യങ്ങളിലുള്ള ഇരുനൂറ്റോളം കേസുകൾ കൈകാര്യം ചെയ്യാൻ ക്യാബിന് ശേഷിയുണ്ട്. ക്യാബ് പ്രവർത്തിപ്പിക്കുന്നതിന് ഉക്രെയ്ൻ ഭാഗത്തിന് പ്രാഥമിക പരിശീലനം നൽകുന്നതിന് ഭാരതത്തിൽ നിന്നുള്ള വിദഗ്ധ സംഘത്തെ നിയോഗിച്ചിട്ടുണ്ട്.

3. ഈ നടപടി ഉക്രെയ്നിന് മാനുഷിക സഹായം നൽകുന്നതിനുള്ള ഭാരതത്തിന്റെ നിരന്തര പ്രതിബദ്ധതയ്ക്ക് അടിവരയിടുന്നു.

കീവ്  
2024 ഓഗസ്റ്റ് 23